

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీవణ్ణరకోప శ్రీపరాంకుశయతీంద్ర మహాదేశికైరనుగృహీతం

॥ శ్రీలక్ష్మీనృసింహప్రపత్తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీలక్ష్మీనృసింహప్రపత్తిః ॥

శ్రీ శ్రీనివాసాహ్వాయ యోగివర్యం
నారాయణం యోగివరం తథైవ।
శ్రీ యోగివర్య రఘువీర వేద-
కోటీరసంజ్ఞం గురుమాశ్రయామి ॥ 1 ॥

అహోబిలే గారుడశైలమధ్యే
కృపావశాత్ కల్పిత సన్నిధానం।
లక్ష్మ్యా సమాలింగిత వామభాగం
లక్ష్మీనృసింహం శరణం ప్రపద్యే ॥ 2 ॥

శ్రీవణ్ శఠారాతి యతీంద్రమాద్యం
ప్రేమ్నా స్వయం ప్రేషమనుం ప్రదాయ।
స్వారాధనే ప్రేరయతి స్మ యస్తం
లక్ష్మీనృసింహం శరణం ప్రపద్యే ॥ 3 ॥

సర్వస్య లోకస్య సమీహితానాం
ప్రదాన దీక్షా వశతస్సదైవ।
శ్రియా సమేతం శ్రితదోషహంత్ర్యా
లక్ష్మీనృసింహం శరణం ప్రపద్యే ॥ 4 ॥

యస్యాభవత్ భక్తజనార్తిహంతుః
పితృత్వమన్యేష్యవిచార్య తూర్ణం।
స్తంభేవతారస్తమనన్యలభ్యం
లక్ష్మీనృసింహం శరణం ప్రపద్యే ॥ 5 ॥

యమీక్షితుం దేవగణోఽతిరుష్టం
 శత్రౌ న శక్నోతి చతుర్ముఖాదిః |
 ప్రసాదితో భక్తజనేన యస్తం
 లక్ష్మీనృసింహం శరణం ప్రపద్యే || 6 ||

వామత్వమద్య త్యజ సంశ్రితేషు
 నాస్తీహ కశ్చిత్కిల నాపరాధీ |
 లక్ష్మ్యేతి వామాంకగయోచ్యమానం
 లక్ష్మీనృసింహం శరణం ప్రపద్యే || 7 ||

శ్రీ వీరవద్రాఘవ వేదమాళిం
 యోగీంద్రక్ష్పైశ్శుభతాపపుండ్రైః |
 నామాదిభిర్మాం యుతమాతనోద్య-
 స్తం శ్రీనృసింహం శరణం ప్రపద్యే || 8 ||

శ్రీమద్రహస్యత్రయసారపాఠ-
 ప్రారంభకాలే తవ సర్వసిద్ధిః |
 స్యాదిత్యుపశ్రుత్యభిధాయకం మే
 లక్ష్మీనృసింహం శరణం ప్రపద్యే || 9 ||

భాష్యప్రదానావసరే తు వీర-
 రఘూద్వహామ్నాయశిఖార్య రూపీ |
 స్వప్నాగతో భాష్యమదత్త యో మే
 తం శ్రీనృసింహం శరణం ప్రపద్యే || 10 ||

యచ్ఛ్చినివాసాఖయ మునీంద్రతో మాం
 సంప్రాప్త వేదాంతయుగం వ్యతానీత్ |
 తదర్పితం స్వీకృతమద్భరం తం
 లక్ష్మీనృసింహం శరణం ప్రపద్యే || 11 ||

స్వప్నే రమావాసమునీంద్రరూపీ
 స్వయం సమాగత్య మమాపి దేవః |
 త్రిదండకాషాయమదాన్ముదా య-
 స్తం శ్రీనృసింహం శరణం ప్రపద్యే || 12 ||

ఆరాధనం స్వస్య కథం మయేతి
 భీతం సదా పద్మలతా ముఖేన |
 ఆశ్వాస్య మామప్యకరోత్ కృతార్థం
 లక్ష్మీనృసింహం శరణం ప్రపద్యే || 13 ||

శతారినారాయణయోగివర్య-
 పరాంకుశస్వామి పరాంకుశాద్యైః |
 యః పూజితః శ్రీనిధియోగిముఖ్యైః
 తం శ్రీనృసింహం శరణం ప్రపద్యే || 14 ||

నారాయణ శ్రీరఘువీర వేద-
 కోటీర నారాయణ మానివాసైః |
 యోగీశ్వరై రన్వహ మర్చితో య-
 స్తం శ్రీనృసింహం శరణం ప్రపద్యే || 15 ||

త్వద్దత్తవాచా తవ కింకరేణ
 త్వత్ప్రీతికామేన మయా కృతేన |
 స్తోత్రేణ లక్ష్మీనృహరేః స విష్ణుః
 ప్రీతో భవ త్వం కరుణార్ద్రదృష్టిః || 16 ||

పరాంకుశాఖ్యేన తపోధనేన భక్త్యా నృసింహస్య కృతా ప్రపత్తిః |
 పాపత్యతే యేన భవేత్ స తస్య పూర్ణం కృపాపూర్ణకటాక్షపాత్రం || 17 ||

|| ఇతి శ్రీలక్ష్మీనృసింహప్రపత్తిః సమాప్తా ||